





4331CH11

بھلائی

11



رامو گنگا کے کنارے ایک گاؤں میں رہتا تھا۔ وہ بہت غریب تھا، لیکن آدمی ایمان دار تھا۔ رامو کے پاس ایک گائے تھی۔ ایک سال ایسا سخت قحط پڑا کہ گائے کے لیے کھانے کا چارہ بھی ملنا مشکل ہو گیا۔ رامو کو بہت فکر ہوئی کہ گائے مر گئی تو زندگی کیسے گذرے گی۔ بچوں کے لیے اتنا سہارا بھی نہیں رہے گا کہ وہ دودھ پی کر زندہ رہیں۔ کچھ دیر تک رامو سوچتا رہا۔ آخر اس کے سوا کوئی صورت نظر نہیں آئی کہ کہیں سے چارہ چُرا کر لائے۔ رات کے اندھیرے میں گاؤں سے باہر گیا اور ایک



کھیت میں جا کر چارہ چرانے لگا۔ جب رامو چوری کر رہا تھا، تو اس کے دل میں خیال آیا کہ ایمان داری بڑی چیز ہے۔ افسوس! ایسا برا وقت آن پڑا ہے کہ اگر گائے کو دیکھتا ہوں تو ایمان جاتا ہے اور اگر ایمان کو دیکھتا ہوں تو گائے ہاتھ سے جاتی ہے۔ یہ سوچ کر کچھ دیر کے لیے جھجکا اور چارہ جہاں سے چرایا تھا، وہیں رکھ دیا۔ اس نے دل میں کہا: ایمان داری بڑی چیز ہے۔



اس کھیت کا مالک ایک جگہ چھپا ہوا رامو کو دیکھ رہا تھا۔ جب رامو واپس لوٹا تو کھیت کا مالک چپکے چپکے اس کے پیچھے چلا۔ رامو اپنے گھر میں چلا گیا تو کھیت والے نے آس پاس کے لوگوں سے اس کے بارے میں پوچھنا چھ کی تو پتا چلا کہ رامو محنتی اور







ایمان دار آدمی ہے۔ کھیت کے مالک کو اس پر رحم آگیا، وہ شرمندہ ہوا کہ ایک ہی گاؤں میں رہتے ہوئے بھی ہم ایک دوسرے کا حال نہیں جانتے۔

اگلے دن صبح سویرے کھیت کا مالک چارے کا گٹھا سر پر رکھے رامو کے گھر پر پہنچا۔ رامو سے دیکھ کر بہت حیران ہوا۔ کھیت والے نے کہا: ”حیرانی کی کوئی بات نہیں۔ رات کو میں کھیت پر تھا اور تمہیں دیکھ رہا تھا۔ تمہاری ایمان داری سے بڑی خوشی ہوئی۔ یہ لو، چارہ گائے کو کھلاؤ تاکہ تمہارے بچوں کو بھی دودھ ملتا رہے۔“

(لوک کہانی)





مشق



پڑھیے اور سمجھیے



ایک دریا کا نام

گنگا

اچھی نیت والا

ایمان دار

سوکھا

قحط

سوچ، پریشانی

فکر

مدد

سہارا


سوچیے اور بتائیے



1. رامو کیسا آدمی تھا؟

2. رامونے چوری کا ارادہ کیوں کیا؟

3. کھیت میں رامونے کیا آواز سنی؟



4. کھیت کا مالک کیوں شرمندہ ہوا؟

5. کھیت کے مالک نے رامو کے ساتھ جو برتاؤ کیا وہ آپ کو کیسا لگا۔ اگر آپ کھیت کے مالک کی جگہ ہوتے تو کیا کرتے؟

اس سبق میں لفظ 'ایمان دار' آیا ہے۔ نیچے لکھے لفظوں کے آخر میں



لفظ 'دار' جوڑ کر الفاظ بنائیے


..... = + مال
..... = + زمین
..... = + رشتے
..... = + دم
..... = + نوک

خالی جگہوں میں مناسب لفظ چن کر لکھیے



بات قحط گائے دودھ ایمان داری

1. رامو کے پاس ایک تھی۔



2. حیرانی کی کوئی نہیں۔
3. تمھاری سے مجھے بڑی خوشی ہوئی۔
4. کے دنوں ہر چیز کا ملنا مشکل ہوتا ہے۔
5. تمھارے بچوں کو ملتا رہے۔

گائے چارہ کھاتی ہے۔ سوچیے اور لکھیے کہ اور کون کون سے جانور چارا کھاتے ہیں؟



.....


.....

پڑھیے، سمجھیے اور غور کیجیے



1. راموگنگا کے کنارے ایک گاؤں میں رہتا تھا۔ وہ بہت غریب تھا۔
2. اس کے دل میں خیال آیا ایمان داری بڑی چیز ہے۔
3. کھیت کے مالک نے رامو سے کہا ”رات کو میں کھیت پر تھا اور تمہیں دیکھ رہا تھا۔“

- ◆ پہلے جملے میں لفظ ’وہ‘ رامو کی جگہ بولا گیا ہے۔
- ◆ دوسرے جملے میں لفظ ’اس‘ رامو کی جگہ ہے۔
- ◆ تیسرے جملے میں ’میں‘ کھیت کے مالک کے لیے اور ’تمہیں‘ رامو کے لیے ہے۔



نیچے دیے گئے جملوں میں 'ضمیر' تلاش کر کے لکھیے

.....

1. کھیت کے مالک کو اس پر رحم آگیا۔ وہ شرمندہ ہوا۔

.....

2. ایک گاؤں میں رہتے ہوئے بھی ہم ایک دوسرے کا حال نہیں جانتے۔

.....

3. استاد نے کہا: مجھے رامو کی ایمان داری سے خوشی ہوئی۔

.....


4. بچوں نے کہا: ہمیں بھی ہر حال میں ایمان داری کی زندگی گزارنی چاہیے۔

.....

5. والدہ نے بچے سے کہا: تجھے کیوں فکر ہے میری۔



یہ وہ لفظ ہیں جو اسم کی جگہ استعمال ہوئے۔ ایسے لفظوں کو 'ضمیر' کہتے ہیں۔

ان جانوروں اور پرندوں کے سامنے ان کے رہنے کی جگہوں کے نام لکھیے




1. میں رہتی ہے۔


2. میں رہتا ہے۔




3. میں رہتا ہے۔



4. میں رہتا ہے۔




5. میں رہتی ہے۔




سمیر : یہ بتاؤ آسمان کی بجلی اور زمین کی بجلی میں کیا فرق ہے؟
رانی : آسمانی بجلی مفت میں ملتی ہے اور زمین کی بجلی کا بل ادا کرنا پڑتا ہے۔



نیچے پٹکو اوپر جاتی
اوپر سے پھر نیچے آتی
گول گول میں تم کو بھاتی
ٹھپ ٹھپ کر کے ڈھول بجاتی





اساتذہ کے لیے ہدایات



- کہانی میں دی گئی تصویروں پر بات چیت کرتے ہوئے پڑھنے کے مواقع دیے جاسکتے ہیں۔
- کہانی کے کرداروں پر گفتگو کر کے ان پر لکھوایا جاسکتا ہے۔
- لوک کہانی کے بارے میں طلباء کو واقف کرایا جاسکتا ہے اور کچھ لوک کہانیاں پڑھنے کے مواقع دیے جاسکتے ہیں۔

